
असाधारण क्रमांक १२ 
प्राधिकृत प्रकाशन 
जिल्हाधिकारी तथा जिल्हादंडाधिकारी यांजकडून 
प्रपत्र ड 


विशेष कार्यकारी अधिकारी यांच्या नेमणुका 


क्रमांक एसईएम/कावि/२०६/२०२२.-- मी, डॉ. राजेश देशमुख, जिल्हाधिकारी तथा जिल्हादंडाधिकारी, पुणे जिल्हा, पुणे या शासन 
निर्णयाद्वारे सोबत जोडलेल्या नावाच्या अनुसूचीमध्ये विनिर्दिष्ट केलेल्या व्यक्तींची जिल्ह्याचे विशेष कार्यकारी अधिकारी म्हणून नियुक्‍ती करीत 
आहे. ही नियुक्‍ती सामान्यत: हा निर्णय निर्गमित केलेल्या तारखेपासून ५ वर्षापर्यंत अस्तित्वात राहील. तसेच राज्य शासनास विशेष कार्यकारी 
अधिकारी यांची ही नियुक्‍ती वरील कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा अधिकार राहील. 


१. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील. 


(एक) या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या "मानसेवी" असून त्यांना सोपविण्यात आलेल्या वरील 
कामांबाबत कोणतेही मानधन, वेतन किंवा भत्ते अनुज्ञेय राहणार नाही. 


(दोन) साक्षांकनाचे काम.-- विशेष कार्यकारी अधिकारी यांना केवळ कागदपत्रांच्या "साक्षांकनाचे" अधिकार राहतील व त्यांनी मूळ कागदपत्रे 
प्रत्यक्ष पाहिल्याशिवाय साक्षांकन करू नये. साक्षांकन करताना विहित रबरी शिक्क्यासह सही करून सहीखाली दिनांक नमूद करावा. मूळ 
कागदपत्रांपेक्षा वेगळी माहिती नमूद असलेल्या कागदपत्रांवर विशेष कार्यकारी अधिकारी यांनी साक्षांकन करू नये. वेगळी माहिती असलेल्या 
कागदपत्रांवर जर "सत्य प्रत" म्हणून साक्षांकन केल्यास त्यामुळे होणाऱ्या सर्व प्रकारच्या परिणामांकरिता "विशेष कार्यकारी अधिकारी" म्हणून 
साक्षांकन करणारी व्यक्‍ती जबाबदार राहील. अशी घटना उघडकीस आल्यास त्या व्यक्‍तीची विशेष कार्यकारी अधिकारी म्हणून करण्यात आलेली 
नियुक्‍ती रद्द करण्यात येईल व तो/ती विशेष कार्यकारी अधिकारी म्हणून पुनर्नियुकक्‍्तीस अपात्र असेल. 


(तीन) ओळख परेड.-- विशेष कार्यकारी अधिकारी म्हणून नियुक्‍त झालेली व्यक्‍तींनी ओळख परेड तसेच "मृत्युपूर्व जबानी" यासाठी 
उपस्थित राहू नये. 


(चार) उत्पन्न प्रमाणपत्र देणे.--विशेष कार्यकारी अधिकारी यांनी उत्पन्न प्रमाणपत्र देऊ नये. 


(२) विशेष कार्यकारी अधिकारी म्हणून नियुक्‍त झालेल्या व्यक्‍तींनी त्यांच्या घरावर/दुकानावर/कार्यालयावर स्वत:च्या नावासह "विशेष 
कार्यकारी अधिकारी" असा फलक लावावा. तथापि, त्यांनी कुठल्याही वाहनावर "विशेष कार्यकारी अधिकारी" असा उल्लेख करू नये. तसेच 
त्यांच्या नियुक्तीचा कालावधी संपुष्टात आल्यावर लागलीच फलक काढावेत. 


(३) नियुक्‍ती करण्यात आलेल्या विशेष कार्यकारी अधिकाऱ्यांना मोहोर उमटविण्यासाठी शिक्का नजिकच्या पोलीस स्टेशनकडून उपलब्ध 
करून घ्यावा, तसेच साक्षांकित केलेल्यांची माहिती एका नोंदवहीत न चुकता नमूद करावी व ज्या वेळेस या नोंदवहीची अवलोकनासाठी संबंधित 
पोलीस आयुक्‍त/अधीक्षक/जिल्हाधिकारी यांचेकडून मागणी केली जाईल, त्यावेळी ती तात्काळ उपलब्ध करून देण्यात यावी. 


(१) 


एच-३३१, भाग एक-असा. (पु.वि.पु.)--१२ 

(४) या शासन निर्णयाद्वारे नेमण्यात आलेल्या विशेष कार्यकारी अधिकाऱ्यांची, शांतता प्रस्तावित करण्यासाठी आवश्यकतेनुसार त्या क्षेत्रातील 
मोहल्ला समिती/शांतता समितीवर पोलीस आयुक्‍्त/जिल्हा पोलीस अधीक्षक यांनी नियुक्‍त करावी. 


(4) नियुक्तीचा कालावधी संपुष्टात आल्यानंतर विशेष कार्यकारी अधिकारी यांनी साक्षांकनाचे काम करू नये व सर्व साहित्य जिल्हाधिकारी 
यांचेकडे तात्काळ परत करावे. अन्यथा ते पुनर्नियुकक्‍्तीस अपात्र ठरतील. नियुक्‍ती कालावधी संपुष्टात आल्यानंतर विशेष कार्यकारी अधिकारी 
यांनी साक्षांकन केल्याचे निष्पन्न झाल्यास त्यांचेविरुद्ध फसवणुकीचा गुन्हा नोंदविण्यात येईल. 

